

# Dizzjunarju ta' Sinonmi Maltin

## bl-etimologija tal-kliem

(Jorbot ma' "Lehen il-Multi" għadd 128-132)

### AGAR, KARITÀ, LIMOSINA

Agar, (Għ. 'gr remuneration minn 'agara to reward, to hire, Hava). Kelma mejta fil-Malti. Skond il-Falzon u l-Caruana tflisser "*limosina*: cio che si da ai poveri per carità." Donnu minn nisel il-kelma jidher li *agar* kien dik ix-xi haġa li nagħtu 'l xi haġd li jkun għamlilna xi xogħol imma aktar biex bħal dak li qallu nieqfu miegħu milli biex in-hallsuh. U jista' jkun li għalhekk il-kelma waslet biex biż-żmien tilfet it-tifsira ewlenija tagħha sa ma llum intsiet għal kollox, u flokha ngħidu l-kelmiet li ġejjin :

*Karità* (Tal. *carità* mill-Lat *caritas*, dearness, high price, *carus* dear, għažiz). Fis-sens ġenerali *karità* hi kull turija ta' mħabba mogħdrija, u *għożza* leju għajrna bħala lilna nfusna u lkoll xorta wlied Alla. Għall-poplu imma *karità* hi l-aktar dik ix-xi haġa li nagħtu lill-fqar. Jonqos mill-*karità* minn ma jaħferx in-nuqqasijiet ta' għajru. Hi *karità* l-għajnuna li f'għieh Kristu nagħtu lil min hu fil-bżonn.

*Limosina* (Tal. *elemosina* mill-Grieg *Eleemosyna*, mogħ-drija), hi wkoll kull għajnuna li nagħtu bħala mogħdrija biex ngħinu l-faqar. Hekk il-Gvern jagħti l-*limosina*, dik ix-xi haġa fix-xahar, lir-romol.

F'*agar* hemm il-ħsieb ta' *karità* f'*għamla* ta' *ħlas*; f'*karità* sentiment ta' *għożza* Nisranija, f'*elemosina* sentiment ta' mogħ-drija w xewqa ta' għajnuna lil min hu fil-bżonn (*filantropija*.)

### AGRIMENSUR, PERIT, QEJJIES

*Agrimensur* (Lat. *ager*, raba', *mentor*, qejjies), jingħad, kif jurina nisel il-kelma għall min għandu s-sengħa li jqis ir-raba'. Għalkemm tinsab fid-dizzjunarju ta' Falzon, illum dil-kelma qajla tinstama' għax minn flokha tingħad il-kelma *perit* (Lat. *peritus* imħarreg) li, mbarra s-sens speċjali, ta' inginier civil għandha sens ieħor ġenerali ta' bniedem imħarreg f'sengħa kienet li kienet, u magħżul biex jagħti l-fehma tiegħu fuqha.

Għalhekk aħna għandna l-*perit legali* li hu avukat magħżul mill-Qorti biex jagħti l-fehma tiegħu fuq punti tal-liġi, il-*perit mediku* fuq punti tal-medicina eċċ. Il-Malti għandu biss il-kelma *generali qejjies* u din tiffisser kull bniedem li jqis. Mela *qejjies* l-agrimensur, il-perit, il-hajjat u nies oħra tas-snaġġa' u mhumieħ. Agrimensur, bil-Għarbi *massaħ el ard*, bil-Malti tista' titfisser b'*qejjies l-art* jew *ir-raba'*, jonkella b'sens applikat qejjies il-bini (djar).

L-ewwel żewġ kelmiet juru bniedem tas-sengħa f'sens speċjalj, ta' l-aħħar f'sens generali.

## AĦ, AJMA

*Aħ* (Għ. *ah*, alas!) l-aktar li turi wġiġħ fil-ġisem imma ninqadew biha wkoll meta nistagħagħbu b'xi haġa, sew jekk nifirru biha kif ukoll jekk le. Hekk ngħidu "Aħ! x'kemxa flus dik!" Ma' *aħ* niġu li ngħaqqu *hej* bħala esklamazzjoni miżjuda ta' stagħġib u ngħidu "Aħħ hej! tittlef mitt lira!"

*Ajma* (Sq. *Oime* (Mort.) u *aima* (Barb.) mibnija minn żewġ esklamazzjonijiet *aj* + *ma*, l-aktar li turi uġiġħ fil-ġisem jonkella dwejjaq. Bħal *aħ* ninqadew biha biex nuru stagħġib ukoll b'xi haġa li ma tkunx togħġobna. Hekk ngħidu, "*Ajma* kemm kont toħroġ raġel li nqast minn kelmtak!". Għas-saħħa tiġi li tingħaqad magħha l-kelma *hej* u ngħidu "*ajma hej* kemm kont naħbat tajjeb li smajt minnek! Tingħaqad ukoll mal-kelma jommi (Għ. Ja'ummi) biex iafissru *ironija* jew *tmaqdir*, "*Ajma jommi* x'raġel fik!"

Mela *aħ* u *ajma* t-tnejn juru wġiġħ tal-ġisem (uġiġħ fisiku) jew stagħġib imma *ajma* turi wkoll dwejjaq (uġiġħ morali).

## AĦRAX, ASPRU, FEROCÌ, IEBES, KIEFER, KRUDIL, MQIT, QALIL.

*Aħrax* (Għ. 'aħrax, rough to the skin. Hava). Fis-sens letterali jingħad għal haġa li mbix mielsa, bħal ma hu l-blat bil-ponot. L-Aħrax tal-Mellieħa hu l-isem ta' biċċa art mimlija blat aħrax lejn in-naħa tal-punent ta' Malta qrib il-Mellieħa. Ras Maħrax hu l-blat li jaħbat fuq il-għar ta' Kollarina x-Xlendi. Fis-sens imxebbah *aħrax* mela hu min ma tir-bħux bil-hlewwa ta' kliem eċċ. u min dak li jagħmel jagħnin bil-qawwa kollha mingħajr ma jbiggħel mhux ta' bil-fors għax hu *krudil*, *kiefer*, *aspru*, *ferocì* jew *mqit* imma għax biex isehħ dak li jixtieq jew dak li hemma b'zonn jeħtieġlu ikun *iebes* (q.v.) jew *qalil* (q. v.). *Aħrax* jingħad ukoll għamil bħal dan.

*Aspru* (Lat. *asper*, rude, jingħad għal-bniedem nieqes mill-ħlewwa fil-imġiba tiegħu għax hu *mqit* (q.v.) jew nieqes mill-edukazzjoni fil-waqt li *aħrax* hu dak il-bniedem (*qalil* q.v.) li ma jafx bi ħniena jew ħlewwa mhux għax hu nġorant imma għax qalbu gġib jew inkella għaliex biex jasal għall-ħsieb tiegħu jemmen f'mezzi qawwija.

*Feroċi* (Lat. *ferox* minn *fera* bhima) jingħad għall-bniedem li mhux biss hu *aħrax* (q.v.) u *qalil* (q.v.) u jista' jkun *aspru* (q.v.) imma li fil-qilla wil-ħruxija tiegħu sa jitlef ir-raguni u jsir jixbah il-bhima. *Feroċi* hi l-ligi ħarxa li tistħoqq aktar il-bhejjem milli n-nies, *feroċi* hu l-maġistrat li l-imġiba tiegħu tixbaħ aktar lil tal-bhejjem milli tan-nies.

*Iebes* (Għ. *jābis*, *niexef*) jingħad fis-sens letterali għal xi haġa li meta tmissha jew taħbatha, ma terħix taħt id-daqqa, tibqa' soda. Minn hawn fis-sens imxebbah jingħad għall-bniedem li tghidlu x'tghidlu ma jmejilx rasu, inkella bniedem mhux dħuli, ma jagħtikx wiċċ, imniehru merfugħ (Ing. stiff).

*Kiefer* (Għ. *kāfir*, ungrateful; a disbeliever. Hava). Kif juri l-għamil *kafara* "to be an unbeliever, to be ungrateful (Hava)." jingħad għall-bniedem ingrat, fis-sens storiku għax jicħad id-din tiegħu u b'hekk ikun qed juri li nesa l-gid li għamel miegħu Alla. Imma l-lum b'kiefier sirna nifhmu jew ingrat ma' min għamlilna l-gid jew bniedem qalbu gġib biss. U hekk l-eqreb sinonmu tagħha hi l-kelma missellfa li gējja:

*Krudil* (Lat. *crudus* mhux misjur (ikel), mhix imfejjqa (gērħa), mnejn ħarġet *crudelis* "bniedem li ma jurix ħniena". Is-sens tal-kelma kif daħlet fil-Malti jaqbel mal-Latin u wit-Taljan mnejn ħadnieha. Fis-semantika Maltija *krudil* fiha saħħa inqas minn "kiefier" li hi kelma aktar qawwija billi din turi mhux biss bniedem li hu *krudil* imma bniedem li hu *krudil u ingrat*.

*Mqit* (Għ. *maquta*, to be hateful, *maqit*, hated, loathesome. Hava). Jingħad għall-bniedem li l-imġiba tiegħu hi hekk *aspra* (q.v.) li jgagħlek tobogħdu jew tistmellu, u titbiegħed minnu.

*Qalil* (minn *qell*, verb trux jew *qliel* sura IX, li ma tinsabx fid-dizzjunarji Maltin. Qabbel Għ. 'aqalla (IV) to seize, fear (Hava.) Corripuit aliquem tremor (Freitag). Is-sens Malti jin-trabat mas-sura X. 'istaqalla = to grow angry (Hava). Bħala sinonmu tal-kliem imsemmi jingħad għall-bniedem "ta' qilla" (qb. Għ. *qilla* "tremor, palpitiatio ex ira aut desiderio" (Freitag). jġififeri ta' dixxiplina kbira, bniedem li ma jerħix ruħu

imma jfittex li xi ligi jew inkella hsieb tiegħu isefh min-għajr tfixkil. Għalhekk il-bniedem *qalil* mhux bil-fors hu krudil għalkemm jekk xi hadd ifixklu, ikollu juri ruħu *aħrax* (q. v.)

## AĦBAR, BXARA, ĦBAR, (jew ĦBIR), ĦABAR

*Aħbar* (Għ. *akħbar* pl. ta' *kħabar*, *news* minn *kħabar*, to announce) jingħad għal dak it-tagħrif għdid ta' grajjiet li wiehed ma kienx jaf bihom. L-*aħħar* *aħbarijiet* tal-gwerra jingħataw bit-tagħrif ta' l-*aħħar* grajjiet jonkella bit-tagħrif ta' grajja qodma imma għad mhux magħrufa. Għalkemm *aħbar*, bil-grammatka, hi l-plural ta' *ħabar* (q. v.), fis-sens tal-lum saret tiftiehem għas-singular biss u għall-plural titbiddel f'*aħbarijiet*.

*Bxara* (Għ. *bāxara*, joyful news, Catafago) tingħad l-aktar fis-sens ta' "aħbar tajba w għall-għarrieda," imma tingħad ukoll fis-sens ta' "kull aħbar għall-għarrieda għax m'hix mistennija kienet li kienet (qb. Għ. *baxar* relating news in general, good or bad, Catafago)" Hekk lil xi hadd li jagħtina xi aħbar ma konniex nistennewha u li ma frañiex biha ngħidulu "bxara bħal din kont qed nistenna!"

*Ħabar* (Għ. *kħabar*, news, rumour, story qb. *aħbar*) jingħad għad-daqq tal-qniepen meta *jħabbru* l-mewt ta' xi hadd. Jgħid il-qawl "Agħti, Mulej, is-sabar sa daqq il-ħabar." *Ħabar* jingħad ukoll il-kliem żejjed li bih wiehed ixandar għawaru jew għawar haddieħor man-nies. Lil xi hadd li jħobb ilablab man-nies fuq ħwejjeġ ta' gewwa, ngħidulu "M'hemmx bżonn tagħmel ħabar", jiġifieri lin-nies m'hemmx għalfejn tħabbarhom (= tagħmilhom jafu) dak li ma għandhomx ikunu jafu.

*Ħbar* jew *ħbir* (Bħal *aħbar* mill-Għ. *khabara*, to announce) jingħad għal dak li tħoss il-qalb meta wiehed ikun qed jistenna, jew kif ngħidu, qalbu *teħbru* li se ssir xi disgrazzja jew jinqala' xi għawġ. *Ħbar* tiġi li tinstama' bħala taqsira ta' *aħbar* bħal meta ngħidu "xi ħbar għandna llum?"

## AĦJAR, ITJEB

*Aħjar* (Għ. *kħajr* good, better (Hava)—*kħajr*, *akħhīr* = better, Catafago.). Fil-Malti dil-kelma hi isem bis-sura ta' aġġettiv fil-grad komparattiv waqt li *kħajr* fil-Għarbi hija nom u tisser 'good' u din hi l-istess kelma li fil-Malti tisser 'inducement', mnejn aħna noħorgu *ħajjar* to induce one to make a choice. Fil-Għarbi l-isem *kħajr* jintuza bħala komparativ. Hekk bil-Għarbi: *huwa kħajr minnka* = bil-Malti "huwa aħjar minnek". Imma '*akhjar* bħala komparattiv mhux klassiku

jinsab ukoll fil-Hava. Din l-għamla ma' tinsabx f'Beaussier. Dictionnaire Arabe Francaise (Għarbi ta' l-Afrika ta' fuq).

*Aħjar* bħala isem mibni fuq ix-xebħ ta' l-aġġettiv (sura *aqtal*), jingħad l-aktar biex wieħed ifisser mhux biss li l-kwalità ta' xi haġa jew bniedem sew fisika kemm morali hija fi grad aqwa, imma wkoll l-għalhekk wieħed jaqbillu *jagħzilha* flok oħra. Jigifieri f'*aħjar* mhux biss hemm l-idija ta' kwalità aqwa imma wkoll l-idija ta' l-*għażla* tal-haġa li tkun. Hekk ngħidu "Ċensu aħjar minn hüh għad li dan hu itjeb", jigifieri jaqbel li wieħed jagħzel lil Ċensu għal xi kwalitajjiet li huma aqwa minn dawk ta' hüh għalkemm dan hu aktar tar-ruħ.

*Itjeb* (Għ. *atjab*, better) mbarra milli kif jidher mill-eżempju li għadna kif tajna jingħad biex nfissru *kwalità morali* fi grad aqwa, jingħad ukoll biex infissru *kwalità fizika* imma mingħajr l-idija li wieħed jaqbillu *jagħzel* il-haġa jew il-bniedem li jkun għax *aħjar* (q.v.). Eż. Il-ħut hu itjeb mill-laħam. Kieku flok *itjeb għidna aħjar* konna nfissru ruħux ta' bilfors *itjeb fit-togħma* imma li jaqbel li wieħed jixtri jew jiekol eċċ. il-ħut aktar milli l-laħam.

G. AQUILINA

(Fadal)